



(හයවැනි පාර්ලිමේන්තුව — තෙවැනි සභාවාරය)

අංක. 49]

පාර්ලිමේන්තුවේ න්‍යාය පත්‍රය

2008 නොවැම්බර් මස 25 වැනි අඟහරුවාදා සු. භා. 9.30 ට

වාචික පිළිතුරු අපේක්ෂා කරන ප්‍රශ්න

0027/'08

1.

ගරු රවි කරුණානායක මහතා, — විදුලිබල හා බලශක්ති අමාත්‍යතුමාගෙන් ඇසීමට, — (2)

- (අ) (i) ඉහළ කොත්මලේ විදුලි බලාගාරය ඉදි කිරීම හා එහි වැඩ අවසන් කිරීමට බලාපොරොත්තු වන්නේ කවදාද;
 - (ii) ව්‍යාපෘතිය ආරම්භයේදී එහි පිරිවැය හා මේ වනවිට එහි පිරිවැය වෙන් වශයෙන් කොපමණද;
 - (iii) ඒ සඳහා මුදල් ලබා ගන්නා රට හෝ ආයතනය කුමක්ද; සහ
 - (iv) එම ණය ලබා දීමේ කොන්දේසි කවරේද;
- යන්න එතුමා මෙම සභාවට දන්වන්නෙහිද?
- (ආ) අවප්‍රමාණ වීමත් ඇතුළුව, ඒකකයක් සඳහා වන පිරිවැය කොපමණද යන්න එතුමා සඳහන් කරන්නෙහිද?
 - (ඇ) නොඑසේ නම්, ඒ මන්ද?

0073/'08

2.

ගරු රවි කරුණානායක මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, — (2)

- (අ) (i) සෞඛ්‍ය දෙපාර්තමේන්තුවේ පාසල් දත්ත විකිත්සක නිලධාරීන්ගේ උසස්වීම් ලබා දෙන්නේ කාර්යක්ෂමතා කඩඉම් විභාගය සමත් වූ දිනය පදනම් කරගෙන බවත්;
 - (ii) 1984 දී මුලින්ම පැවැත්වූ මෙම විභාගයෙන් පාසල් දත්ත විකිත්සක නිලධාරීන් 86 දෙනෙකු සමත්ව උසස්වීම් ලැබීමට සුදුසුකම් ලැබූ බවත්;
 - (iii) මෙම 86 දෙනාට උසස්වීම් ලබා නොදී 1988 වසරේදී පැවැත්වූ විභාගයෙන් සමත්වූ අයට උසස්වීම් ලබා දී ඇති බවත්;
- එතුමා දන්නෙහිද?
- (ආ) පාසල් දත්ත විකිත්සක නිලධාරීන්ගේ උසස්වීම් ලබාදීම, මෙම කාර්යක්ෂමතා කඩඉම් පරීක්ෂණය සමත් වූ දිනය පදනම් කරගෙන සකස් කරන ලද කුසලතා ලේඛනයකින් සිදුවිය යුතු බවට S.C. APPLICATION No 104/91 දරන ශ්‍රේෂ්ඨාධිකරණ තීන්දුවෙන් ද තහවුරු කර ඇති බව එතුමා පිළිගන්නෙහිද?
 - (ඇ) එහෙත් ඉහත 1984 දී, පාසල් දත්ත විකිත්සක නිලධාරීන්ගේ කාර්යක්ෂමතා කඩඉම් විභාගය සමත්වූ නිලධාරීන්ට අද වනතුරු නියමිත දිනට නියමිත උසස්වීම් ලැබී නොමැති බැවින් එය නිවැරදි කිරීමට එතුමා පියවර ගන්නෙහිද?
 - (ඈ) නොඑසේ නම්, ඒ මන්ද?

0083/'08

3.

ගරු රවි කරුණානායක මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (2)

- (අ) (i) වෘත්තීය විශේෂඥයින් වන ශ්‍රී ලංකා මහ බැංකුවේ නිලධාරීන් විසින් ශ්‍රී ලංකා ආර්ථිකයේ අන්තරායකර තත්ත්වය පිළිබඳව ශ්‍රී ලංකා මහ බැංකුවේ අධිපතිතුමා හා නියෝජ්‍ය අධිපතිවරුන් හට උපදෙස් ලබා දී තිබේද;
- (ii) මුදල් නොට්ටු මුද්‍රණය කිරීමේ හා කෙටි කාලීන ලාභ අපේක්ෂාවෙන් දිගු කාලීන ඉලක්කයන් කැපකිරීමේ අනිටු පල විපාක පිළිබඳව මහ බැංකුවේ කාර්ය මණ්ඩලයේ සාමාජිකයින් විසින් උපදෙස් ලබා දී තිබේද;
- (iii) එසේ නම්, එතුමා එය සනාථ කරන්නේද;

යන්න එතුමා සඳහන් කරන්නෙහිද?

- (ආ) 2000, 2001, 2004, 2005 සහ 2006 වර්ෂවල දෙසැම්බර් 31 වැනි දිනට ඇමෙරිකානු ඩොලර් හි වල අනුපාතිකය හා ශ්‍රී ලංකා භාණ්ඩාගාර බිල්පත් අනුපාතයට සාපේක්ෂව ලන්ඩන් ඉන්ටර් බැන්ක් රේට් (LIBOR) හා ෆෙඩරල් සංචිත (FEDEX) අනුපාතිකයන් වෙන් වෙන් වශයෙන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0241/'08

4.

ගරු ආර්. පී. ඒ. රණවිර පතිරණ මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) (i) විදුලිබල හා බලශක්ති (කැබ්නට්) අමාත්‍යතුමා සඳහා නිල නිවාසයක් ලබා දී තිබේද;
- (ii) එසේ නම්, එය රජය සතු දේපලක්ද;
- (iii) රජය සතු නොවේ නම් කවර පදනමක් යටතේ එය ලබා දී තිබේද;
- යන්න එතුමා මෙම සභාවට දන්වන්නෙහිද?
- (ආ) (i) නිල නිවසක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
- (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
- (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
- (iv) එසේ නම්, ඒ සඳහා වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
- (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0261/'08

5.

ගරු ආර්. පී. ඒ. රණවිර පතිරණ මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන්සේවා අමාත්‍යතුමාගෙන් ඇසීමට, — (1)

- (අ) (i) වරාය සංවර්ධන (කැබිනට් නොවන) අමාත්‍යතුමා සඳහා නිල නිවාසයක් ලබා දී තිබේද;
- (ii) එසේ නම්, එය රජය සතු දේපලක්ද;
- (iii) රජය සතු නොවේ නම් කවර පදනමක් යටතේ එය ලබා දී තිබේද;
- යන්න එතුමා මෙම සභාවට දන්වන්නෙහිද?
- (ආ) (i) නිල නිවසක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
- (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
- (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
- (iv) එසේ නම්, ඒ සඳහා වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
- (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0262/'08

6.

ගරු ආර්. පී. ඒ. රණවිර පතිරණ මහතා, — ආගමික කටයුතු හා සදාචාර වර්ධන අමාත්‍යතුමාගෙන් ඇසීමට, — (1)

- (අ) (i) ආගමික කටයුතු (කැබිනට් නොවන) අමාත්‍යතුමා සඳහා නිල නිවාසයක් ලබා දී තිබේද;
- (ii) එසේ නම්, එය රජය සතු දේපලක්ද;
- (iii) රජය සතු නොවේ නම් කවර පදනමක් යටතේ එය ලබා දී තිබේද;
- යන්න එතුමා මෙම සභාවට දන්වන්නෙහිද?
- (ආ) (i) නිල නිවසක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
- (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
- (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
- (iv) එසේ නම්, ඒ සඳහා වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
- (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0301/'08

7.

ගරු රංජිත් අලුවිහාරේ මහතා, —කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකා මහවැලි අධිකාරියට අයත් වෙහෙරගල කොට්ඨාසයේ රුහුණුගම ඒකකයේ අංක 125 දරන ඉඩමේ වර්ෂ 10ක පමණ කාලයක සිට එල්. කේ. නිමල් නමැති අයෙකු දෙමහල් ගොඩනැගිල්ලක් ඉදිකර ස්ථිරව පදිංචිවී සිටින බවත්;
- (ii) මෙම ගොඩනැගිල්ලට විදුලිය ලබා ගැනීම සඳහා වෙහෙරගල කොට්ඨාස කළමනාකරු විසින් අයිතිය තහවුරු කර විදුලි බල මණ්ඩලයට ලිපියක් ලබා දී ඇති බවත්;
- (iii) මොවුන්ගේ නම් මැතිවරණ නාමාවලියට ඇතුළත්ව ඇති බවත්;

එතුමා දන්නෙහි ද?

- (ආ) (i) මෙම ඉඩම සහ ගොඩනැගිල්ල ආපසු මහවැලි අධිකාරියට පවරා ගැනීම සඳහා, පොළොන්නරුව මහේස්ත්‍රාත් අධිකරණයේ අංක 44/149/06 දරන නඩුව පවරා ඇත්තේ හුදෙක් දේශපාලන පළිගැනීමක් ලෙස බවත්;
- (ii) 2004 මහ මැතිවරණයේදී මහවැලි ආරක්ෂක නිලධාරීන් විසින් මොවුන්ගේ නිවසට වෙඩි තබා පලාගිය බවත්;
- (iii) මේ පිළිබඳව අරලගන්විල පොලීසියේ පැමිණිල්ලක් කර ඇති බවත්;

එතුමා පිළිගන්නෙහිද?

- (ඇ) මොවුන්ගේ මෙම ඉඩම වටා ඇති අනෙකුත් සියලුම ඉඩම් මුල් ඉඩම්ලාභීන්ගෙන් පවරාගෙන භුක්ති විඳින ඒවා වන අතර, එම ඉඩම් සම්බන්ධයෙන් මෙවැනි කිසිදු අධිකරණ ක්‍රියාමාර්ගයක් ගෙන නොමැත්තේ කවර හේතුවක් නිසාද යන්න එතුමා මෙම සභාවට දන්වන්නෙහිද?
- (ඈ) නිමල් මහතාට තවදුරටත් ඔහුගේ නිවස හා ඉඩම භුක්ති විඳීමට අවශ්‍ය කටයුතු සලසන්නේද යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0403/'08

8.

ගරු අවුල ජාගොඩගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (2)

- (අ) 2007 වර්ෂය තුළ එතුමාගේ අමාත්‍යාංශයට හෝ අමාත්‍යාංශය සතු දෙපාර්තමේන්තු හා සංස්ථා හෝ වෙනත් ආයතන සඳහා අලුතින් පිරිසක් රැකියා සඳහා බඳවාගෙන තිබේද යන්න එතුමා මෙම සභාවට දන්වන්නෙහිද?
- (ආ) (i) එසේ නම්, එම එක් එක් ආයතනය සඳහා බඳවාගෙන ඇති සංඛ්‍යාව වෙන් වෙන් වශයෙන් කොපමණද;
- (ii) ඒ ඒ තනතුර සඳහා බඳවාගෙන ඇති සංඛ්‍යාව වෙන් වෙන් වශයෙන් කොපමණද;
- (iii) ඒ අතුරින් සේවයේ ස්ථිර කර ඇති සංඛ්‍යාව සහ උපාධිධාරීන් සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) නොඑසේ නම්, ඒ මන්ද?

0439/'08

9.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (2)

- (අ) ගාල්ල කඩේවැල්ල ධීවර තොටුපල ධීවරයින් විසින් භාවිතයට ගන්නා බව එතුමා දන්නෙහිද?
- (ආ) (i) එම කඩේවැල්ල ධීවර තොටුපලට හානිවන ලෙස පස් දමා ගොඩකිරීමට වෙරළ සංරක්ෂණ දෙපාර්තමේන්තුව අවසර දී තිබේද;
- (ii) එසේ නම්, ඒ කවර කොන්දේසියක් යටතේද;
- (iii) අනවසරයෙන් ගොඩ කිරීමක් සිදුකර තිබෙනම්, වෙරළ සංරක්ෂණ දෙපාර්තමේන්තුව විසින් ගොඩකිරීම් සිදුකළ පාර්ශ්වයන්ට එරෙහිව නීතිමය පියවර ගන්නේද;
- (iv) එසේ නම්, ඒ කවදාද;
- යන්න එතුමා සඳහන් කරන්නෙහිද?
- (ඇ) ධීවරයාට අයිති තොටුපල ගොඩකිරීම නිවැරදි යැයි එතුමා පිළිගන්නෙහිද?
- (ඈ) නොඑසේ නම්, ඒ මන්ද?

0471/'08

10.

ගරු විජිත රණවීර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (2)

- (අ) (i) 2007.12.31 වැනි දිනට හම්බන්තොට දිස්ත්‍රික්කයේ මීගස්ආර ගොවිජන සේවා මධ්‍යස්ථාන බල ප්‍රදේශය තුළ තිබෙන කුඹුරු අක්කර ප්‍රමාණය කොපමණද;
- (ii) ඒ අතුරින් මහ වාරි, සුළු වාරි සහ වර්ෂා පෝෂිත වශයෙන් ගැනෙන බිම් ප්‍රමාණය වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) 2007.12.31 වැනි දිනට අදාළ බල ප්‍රදේශය තුළ සිටින කුඹුරු ගොවිතැන් කරන අද ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (ii) ඉඩම් හිමි ගොවි සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- (iii) ඒ හැර වෙනත් ගොවීන් සිටිනම් එම ගොවීන් සංඛ්‍යාව හා වගා කරන කුඹුරු අක්කර ප්‍රමාණය කොපමණද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) 2000 වර්ෂයේ ගොවිජන සංවර්ධන පනත ක්‍රියාත්මක වීමෙන් පසු 2007.12.31 දක්වා කාලය තුළ අද ගොවියා මියයාම හේතුවෙන් ඉඩම් හිමියා සහ අනුප්‍රාප්තිකයා අතර පැන නැගී ඇති ගැටළු සංඛ්‍යාව කොපමණද;
- (ii) ගොවිජන සේවා සහකාර කොමසාරිස් වෙත අදාළ බල ප්‍රදේශය තුළින් වාර්තා වී ඇති අද ගොවි ගැටළු සංඛ්‍යාව කොපමණද;
- (iii) අද ගොවි අයිතිවාසිකම් ලැබූ අනුප්‍රාප්තිකයන් සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0490/'08

11.

ගරු විජිත හේරත් මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

- (අ) (i) ප්‍රතිනිර්මාණ හා සංවර්ධන නියෝජිතායතනය (RADA) මගින් කිලිනොච්චිය, මුලතිව්, ත්‍රිකුණාමලය, මඩකලපුව, අම්පාර, වවුනියාව සහ මන්නාරම යන දිස්ත්‍රික්කවල ක්‍රියාත්මක කළ නිවාස ව්‍යාපෘතිවල උපදේශකවරුන් හෝ උපදේශක සේවා ආයතන තෝරාගැනීම සඳහා මිල ගණන් කැඳවූයේද;

- (ii) ඉහත මිල ගණන් ඉදිරිපත් කළ ආයතනවල නම, ලිපිනය, දුරකථන අංක සහ අදාළ මිල ගණන් කවරේද;
- (iii) එම මිල ගණන් අනුමත කළ මණ්ඩලයේ සාමාජිකයින්ගේ නම, තනතුර හා ලිපිනය කවරේද;
- (iv) ඒ අතුරින් පිළිගත් හෝ අනුමත වූ ආයතනයන්හි නම් හා ලිපිනයන් කවරේද;
- (v) අනුමත වූ ආයතන, ප්‍රතිනිර්මාණ හා සංවර්ධන නියෝජිතායතනය (RADA) සමඟ සම්බන්ධීකරණය කළ පුද්ගලයින් කවුරුන්ද;

යන්න එතුමා මෙම සභාවට දන්වන්නෙහිද?

- (ආ) (i) ඉහත උපදේශක සේවා සඳහා වැයකළ මුදල එක් එක් දිස්ත්‍රික්කයට හා ව්‍යාපෘතියට අදාළව වෙන් වෙන් වශයෙන් කවරේද;
- (ii) එම වැයකිරීම් සඳහා අදාළ ඉදිකිරීම් අධීක්ෂණය කළ හා ගෙවීම් අනුමත කළ නිලධාරීන්ගේ නම, තනතුර හා ලිපිනය කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) එම උපදේශක සේවා ආයතන සමග අත්සන් කළ ගිවිසුම් එක් එක් දිස්ත්‍රික්කයට හා ව්‍යාපෘතියට අදාළව වෙන් වෙන් වශයෙන් කවරේද යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0543/'08

12.

ගරු එම්. ජෝශප් මයිකල් පෙරේරා මහතා, — තැපැල් හා විදුලි සංදේශ අමාත්‍යතුමාගෙන් ඇසීමට, — (2)

- (අ) (i) සුනාමි ව්‍යසනය හේතුවෙන් හික්කඩුව ප්‍රාදේශීය ලේකම් කොට්ඨාසය තුළ නිවාස හා දේපල අහිමිව අසරණ වූ පවුල් දහසකට පමණ නිවාස ලබා දී ඇත්තේ කුලීගොඩ ගලගොඩ සහ රත්ගම - මොන්රෝවියා ගම්මාන දෙකෙහි බවත්;
- (ii) වසර දෙකකට වැඩි කාලයක් මෙම පවුල් එම ගම්මාන දෙකෙහි ජීවත් වන අතර, ඡන්ද හිමි නාමලේඛණයට ද ඇතුළත්ව ඇති බවත්;

එතුමා දන්නෙහිද?

- (ආ) (i) මෙම ගම්මාන දෙකෙහි පදිංචි ජනතාවට තැපෑලෙන් ලැබෙන ලිපි බෙදීම තැපැල් දෙපාර්තමේන්තුව මගින් සිදු නොකරන බවත්;
- (ii) වගකිව යුතු නිලධාරීන්ට හා ගාල්ල ප්‍රාදේශීය තැපැල් අධිකාරී වෙත ලිඛිතව කරුණු ඉදිරිපත් කර ඇතත්, ඒ පිළිබඳව කිසිදු ප්‍රතිචාරයක් ලැබී නොමැති බවත්;

එතුමා පිළිගන්නෙහිද?

- (ඇ) (i) මෙම ජනපද දෙකෙහි පදිංචිකරුවන්ට තැපෑලෙන් ලැබෙන ලිපි බෙදීමට සැලැස්වීමට අවශ්‍ය පියවර ගන්නේද;
- (ii) එසේ නම්, ඒ කවදාද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0697/'08

13.

ගරු එම්. ඩී. නාමල් කරුණාරත්න මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

- (අ) (i) සීමාසන්ත ක්‍රමය යටතේ රජයේ ඉඩම් වර්ෂ 30 ක කාලයක් සඳහා බදුදීම නවතා තිබේද;
- (ii) එසේ නම් ඊට හේතුව කවරේද;
- (iii) එවැනි ඉඩම් නිදහස් දීමනාපත්‍ර මගින් ලබාදීමේ ක්‍රමයක් තිබේනම් එය සියලුම සීමාසන්ත ඉඩම් සඳහා වලංගු වන්නේද;

- (iv) තෝරාගත් අයට පමණක් නිදහස් දීමනාපත් ලබාදිය හැකි ද;
යන්න එතුමා මෙම සභාවට ඉදිරිපත් කරන්නෙහිද?
- (ආ) (i) පොල්පිතිගම ප්‍රාදේශීය ලේකම් කොට්ඨාසයේ සීමාසන්ත ක්‍රමය යටතේ ඉඩම් ලබාදී ඇති හෝ ඊට යෝජනාකර ඇති පුද්ගලයින්ගේ නම්, ලිපිනයන්, ඉඩම් ප්‍රමාණ සහ ඒවායින් පසුගිය වර්ෂ 05 තුළ ලැබුණු බදු ආදායම වෙන් වෙන් වශයෙන් කවරේද;
- (ii) එම ඉඩම්වල සංවර්ධන/අසංවර්ධිත බව හා නඩත්තු තත්ත්වයන් කවරේද;
- (iii) සීමාසන්ත බදු ඉඩම්වලින් ලැබෙන වාර්ෂික ආදායම යාවත්කාලීන කර තිබේද;
- යන්න එතුමා මෙම සභාවට දන්වන්නෙහිද?
- (ඇ) (i) කළුගල්ල ග්‍රාම නිලධාරී වසමේ එම්. එල්. 81 හා 88 බලපත්‍ර මගින් බදු පදනම මත ලබාදී ඇති ඉඩම් ප්‍රමාණය කොපමණද;
- (ii) ඒවා තවදුරටත් වලංගු වන්නේද;
- (iii) ගැසට් පත්‍රයකින් නිකුත් කිරීමකින් තොරව පුද්ගලික ඉල්ලීමක් මත ඉහත ඉඩම් ලබාදීමට කටයුතු කර තිබේද;
- (iv) එම ඉඩම් නිදහස් දීමනාපත්‍ර මගින් එස්. කේ. ඩබ්ලිව්. කරුණාරත්න සහ එස්. ඒ. යූ. රාජපක්ෂ යන අයට ලබාදීමට කටයුතුකර තිබේද;
- (v) ඉහත කොට්ඨාසයේ අනෙකුත් ඉඩම් සඳහාද නිදහස් දීමනාපත්‍ර ඉල්ලුම් කළ හැකිද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0701/08

14.

ගරු අපීත් කුමාර මහතා,—අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට,—(1)

- (අ) (i) ගා/නාගොඩ ප්‍රාදේශීය ලේකම් කොට්ඨාසයේ, ඉඩම් ප්‍රතිසංස්කරණ කොමිෂන් සභාවට අයත් ඉහල හෝ මධ්‍යම මූලාශ්‍රයකින් නිකුත් කළ ඉඩම්කරුන්ගේ සහතිකයට යටත්ව පිහිටා තිබෙන බවත්;
- (ii) වන සංරක්ෂණ දෙපාර්තමේන්තුවට එම ඉඩම් පැවරීමට අංක 04/0858/001/005-III දරන අමාත්‍ය මණ්ඩල තීරණයක් ගෙන ඇත්තේ මෙම ඉඩමද රක්ෂිතයක් ලෙස තැබිය යුතු සහ වනාන්තරයක් නිසා බවත්;

එතුමා දන්නෙහිද?

- (ආ) (i) 2002–2004 කාලය තුළ පැවති රජයේ අමාත්‍යවරයෙකුගේ සම්බන්ධීකරණ ලේකම්වරයෙකුට හෝ මධ්‍යම මූලාශ්‍රයක ඉඩමෙන් අක්කර 50 ක් ලබාදීම සඳහා 2003 වර්ෂයේ මැනුම් කළ බවත්;
- (ii) එසේ මැනීමේදී, මෙම ඉඩමේ විවිධ වර්ගයේ ගස් 2000 කට වඩා තිබුණු බවට වාර්තාවක් අදාළ ගොණුවේ ඇති අතර එවකට ඉඩම් ප්‍රතිසංස්කරණ කොමිෂන් සභාවේ ගාල්ල දිස්ත්‍රික් අධ්‍යක්ෂ ඇතුළු නිලධාරීන්ගේ විරෝධතාව නිසා මෙම කාර්යය නතර වූ බවත්;

එතුමා පිළිගන්නෙහි ද?

- (ඇ) එසේ නිසිය දී දැඩි රක්ෂිතයක් ලෙස තැබිය යුතු ඉහත ඉඩමෙන් වන සංරක්ෂණ දෙපාර්තමේන්තුවේ හෝ පරිසර හා ස්වභාවික සම්පත් අමාත්‍යතුමාගේ අවසරයකින් තොරව අදාළ අයට අක්කර 50 ක් ලබාදී ඇති බැවින් එය නතර කිරීමට එතුමා අවශ්‍ය පියවර ගන්නෙහි ද?

- (ඈ) නොඑසේ නම්, ඒ මන්ද?

0702/'08

15.

ගරු ගාමිණි ජයවික්‍රම පෙරේරා මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) 2001 වර්ෂයේ සිට 2008 මැයි මස දක්වා අතුරුදහන් කිරීම්, පැහැර ගැනීම් සහ හිරිහැර කිරීම්වලට ලක්වූ තොරතුරු තාක්ෂණ, රූපවාහිනී, ගුවන් විදුලි හා පුවත්පත් වාර්තාකරුවන් සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) එම පැහැරගැනීම්වලට ලක්වූ වාර්තාකරුවන්ගේ නම්, සේවය කළ ආයතන, සිදුවීම වූ දිනය, ඒ සිදුවීම පිළිබඳව පොලිස් පරීක්ෂණ මගින් ගත් පියවරයන් කවරේද;
- (ii) එම අතුරුදහන් වූ වාර්තාකරුවන්ගේ නම්, සේවය කළ ආයතන, සිදුවීම වූ දිනය, ඒ සිදුවීම පිළිබඳව පොලිස් පරීක්ෂණ මගින් ගත් පියවරයන් කවරේද;
- (iii) එම හිරිහැර කිරීම්වලට ලක්වූ වාර්තාකරුවන්ගේ නම්, සේවය කළ ආයතන, සිදුවීම වූ දිනය, ඒ සිදුවීම පිළිබඳව පොලිස් පරීක්ෂණ මගින් ගත් පියවරයන් කවරේද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) අතුරුදහන්වුවන්ගෙන් කොපමණ සංඛ්‍යාවක් නැවත හමුවී තිබේද යන්න එතුමා මෙම සභාවට දන්වන්නෙහිද?
- (ඈ) ඒ පිළිබඳව අදාළ පොලිස් වාර්තා එතුමා මෙම සභාවට ඉදිරිපත් කරන්නෙහිද?
- (ඉ) (i) 2001 වර්ෂයේ සිට 2008 මැයි මස දක්වා සිදුවූ ජනමාධ්‍යවේදීන්ගේ සාතන සංඛ්‍යාව වර්ෂ අනුව වෙන් වෙන් වශයෙන් කොපමණද;
- (ii) ඒ සම්බන්ධ සැකකරුවන් අධිකරණය ඉදිරියට පැමිණවීම හෝ වෙනත් අධිකරණමය ක්‍රියාමාර්ගයක් ගෙන තිබේද;
- යන්න එතුමා සඳහන් කරන්නෙහිද?
- (ඊ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන පනත් කෙටුම්පත (2009) - (දහහතරවැනි වෙන්කළ දිනය) — කාරක සභාව (ප්‍රගතිය නොවැම්බර් 24)

*2.

වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමා, — මුදල් පනත යටතේ යෝජනාව, — 1971 අංක 38 දරන මුදල් පනතේ 19 වැනි වගන්තිය යටතේ අමාත්‍යවරයා වෙත පහත දැක්වෙන පරිදි විධාන කිරීම සඳහා පාර්ලිමේන්තුව විසින් මෙයින් යෝජනා සම්මත කරනු ලැබේ.

- (අ) ජාතික රාජ්‍ය සභාවේ 1973 අංක 26 දරන ශ්‍රී ලංකා නැව් ඉඩ පහසුකම් වෙන් කිරීමේ මධ්‍යම කාර්යාංශ පනතේ 2 වැනි වගන්තිය යටතේ පිහිටුවන ලද ශ්‍රී ලංකා නැව් ඉඩ පහසුකම් වෙන්කිරීමේ මධ්‍යම කාර්යාංශය විසුරුවා හැරීම; සහ
- (ආ) ජාතික රාජ්‍ය සභාවේ 1973 අංක 26 දරන ශ්‍රී ලංකා නැව් ඉඩ පහසුකම් වෙන් කිරීමේ මධ්‍යම කාර්යාංශ පනතේ 2 වැනි වගන්තිය යටතේ පිහිටුවන ලද රාජ්‍ය සංස්ථාවක් වන ශ්‍රී ලංකා නැව් ඉඩ පහසුකම් වෙන් කිරීමේ මධ්‍යම කාර්යාංශය 1971 අංක 38 දරන මුදල් පනතේ II කොටස ප්‍රකාරව ගණන් බේරා වසා දැමීමේ කාර්ය සඳහා ඇවරකරුවෙකු හෝ ඇවරකරුවන් ලෙස යම් තැනැත්තෙකු හෝ තැනැත්තන් පත් කිරීම.

(අමාත්‍ය මණ්ඩලයේ අනුමතිය ලැබී ඇත.)

*3.

ප්‍රවාහන අමාත්‍යතුමා, — පරිපූරක මුදල — ශීර්ෂය 306 — වැඩසටහන 2, — † 2008 ජනවාරි මස 01 වැනි දිනෙන් ආරම්භව 2008 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් මිලියන එක්දහස් පණහකට (රු. 1,050,000,000) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතුය.

ශීර්ෂය		උපලේඛනය	
	306	—	ශ්‍රී ලංකා දුම්රිය දෙපාර්තමේන්තුව
වැඩ සටහන	2	—	සංවර්ධන කටයුතු
			පුනරාවර්තන වියදම් රු. 186,000,000
			ප්‍රාග්ධන වියදම් රු. 864,000,000
			එකතුව රු. 1,050,000,000

(අමාත්‍ය මණ්ඩලයේ අනුමතිය ලැබී ඇත.)

† 2008 නොවැම්බර් මස 08 වැනි දින ඉදිරිපත් කරන ලද 2008 අංක 9 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සිට 8 දක්වා එකතුව රුපියල් 27,039,980,332.

*4.

විද්‍යා හා තාක්ෂණ අමාත්‍යතුමා, — ශ්‍රී ලංකා ප්‍රමිති ආයතනය පනත යටතේ නියමය — 1984 අංක 6 දරන ශ්‍රී ලංකා ප්‍රමිති ආයතනය පනතේ 48 වැනි වගන්තියේ (2) වැනි උප වගන්තිය යටතේ විද්‍යා හා තාක්ෂණ අමාත්‍යතුමා විසින් සාදන ලදුව, 2008 ජුනි මස 06 දිනැති අංක 1552/28 දරන අති විශේෂ ගැසට් පත්‍රයේ පළ කරනු ලැබ, 2008.11.04 වැනි දින ඉදිරිපත් කරන ලද නියමය අනුමත කළ යුතුය.

*5.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — 2002.01.28 වැනි දින රාජ්‍ය සේවයෙන් විශ්‍රාම ගනු ලැබූ මැතිවරණ කොමසාරිස් දයානන්ද දිශානායක මහතා ආණ්ඩුක්‍රම ව්‍යවස්ථාවේ දාහත්වැනි සංශෝධනයේ 27(2) වගන්තිය යටතේ 2002.01.29 වැනි දින සිට නැවත එම ධුරයට පත් කරන ලදුව, ඉන් අනතුරුව රාජ්‍ය සේවයේ කරන ලද වැටුප් සංශෝධනවලට අනුව මැතිවරණ කොමසාරිස්වරයාගේ වැටුප් 2006.11.23 වැනි දින පාර්ලිමේන්තුව විසින් නිශ්චය කරන ලද නමුත් ලේකම්වරුන්ගේ ව්‍යවස්ථාව යටතේ මෙම ධුරයට හිමි වාර්ෂික වැටුප් වර්ධක ගෙවීම සම්බන්ධයෙන් එම අවස්ථාවේ නිශ්චය නොකරන ලද හෙයින් මැතිවරණ කොමසාරිස් දයානන්ද දිශානායක මහතා නැවත එම ධුරයට පත් කළ 2002.01.29 වැනි දින සිට ධුරය දරන තාක් කාලයට හිමි වැටුප් වර්ධක අගයන් ද වැටුපට එකතු කොට වැටුප් ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*6.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(1) ව්‍යවස්ථාව අනුව එස්. ස්වර්ණපේති මහතා 2008.01.04 වැනි දින සිට විගණකාධිපති ධුරයට පත් කරන ලදුව, අනතුරුව විගණකාධිපති තනතුරට හිමි එස්එල්-4 රු. 47,515-12x1,425-64,615 වැටුප් ක්‍රමයේ රු.58,915 වැටුප් පියවරේ පිහිටුවීමට තීරණය කරන ලදී. ස්වර්ණපේති මහතා ධුරය දරන තාක් කල් වාර්ෂික වැටුප් වර්ධක ගෙවීම අමාත්‍ය මණ්ඩලය විසින් 2008.08.06 වැනි දින තීරණය කරන ලද හෙයින් විගණකාධිපති එස්. ස්වර්ණපේති මහතාට 2008.01.04 වැනි දින සිට රු. 58,915ක මාසික වැටුපක් ගෙවීමට හා ධුරය දරන තාක් තනතුරට හිමි වාර්ෂික වැටුප් වර්ධක ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*7.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 3), — අධිකරණ සේවා කොමිෂන් සභාවේ සභාපති හා සාමාජිකයන්ට ගෙවනු ලබන මාසික දීමනාව සිය නිත්‍ය තනතුරේ මාසික වැටුපෙන් 1/3 කට සමාන මාසික දීමනාවක් විය යුතු යැයි ද, එය 2007 ජනවාරි මස 01 වැනි දින සිට ගෙවිය යුතු යැයි ද මෙම පාර්ලිමේන්තුව විසින් නිශ්චය කරනු ලැබේ. අධිකරණ සේවා කොමිෂන් සභාවේ සාමාජිකයන්ගේ දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට, මෙම යෝජනාවෙන් නිශ්චය කරනු ලබන දීමනාව ආදේශ විය යුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*8.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 1), — ආණ්ඩුක්‍රම ව්‍යවස්ථාවේ 54(1) ව්‍යවස්ථාව ප්‍රකාරව පිහිටුවන ලද රාජ්‍ය සේවා කොමිෂන් සභාවේ සභාපතිගේ සහ සාමාජිකයින්ගේ පාරිශ්‍රමික හා දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

පාරිශ්‍රමිකය	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

පාරිශ්‍රමිකය	-	රු. 30,000.00	මාසික
--------------	---	---------------	-------

තවද, වැඩි කරන ලද පාරිශ්‍රමිකයෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, රාජ්‍ය සේවා කොමිෂන් සභාවේ සභාපතිට හා සාමාජිකයන්ට ගෙවිය යුතු පාරිශ්‍රමික හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද පාරිශ්‍රමික හා දීමනා වෙනුවට මෙම යෝජනාවෙන් නිශ්චය කරනු ලබන පාරිශ්‍රමික හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*9.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 2), — ආණ්ඩුක්‍රම ව්‍යවස්ථාවේ 155 අ(1) ව්‍යවස්ථාව ප්‍රකාරව පිහිටුවන ලද ජාතික පොලිස් කොමිෂන් සභාවේ සභාපතිගේ සහ සාමාජිකයින්ගේ දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

දීමනාව	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

දීමනාව	-	රු. 30,000.00	මාසික
--------	---	---------------	-------

තවද, වැඩි කරන ලද දීමනාවෙන් (ඉන්ධන දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ දීමනාව 2007.01.01 දින සිට ගෙවිය යුතු යැයි ද, ජාතික පොලිස් කොමිෂන් සභාවේ සභාපතිට හා සාමාජිකයන්ට ගෙවිය යුතු දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට මෙම යෝජනාවෙන් නිශ්චය කරනු ලබන දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*10.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— අල්ලස් හෝ දූෂණ චෝදනා විමර්ශන කොමිෂන් සභා පනත යටතේ තීරණය,— 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 2(7) ඡේදය අනුව එම කොමිෂන් සභාවේ සභාපතිගේ සහ සාමාජිකයින්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 66,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 80,400.00	

සාමාජිකයින්

වැටුප	-	රු. 65,000.00	මාසික
ඉන්ධන දීමනා	-	රු. 12,000.00	මාසික
එකතුව		රු. 77,000.00	

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, අල්ලස් හෝ දූෂණ චෝදනා විමර්ශන කොමිෂන් සභාවේ සභාපති හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*11.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ශ්‍රී ලංකා මානව හිමිකම් කොමිෂන් සභා පනත යටතේ යෝජනාව,— 1996 අංක 21 දරන ශ්‍රී ලංකා මානව හිමිකම් කොමිෂන් සභා පනතේ 8 වැනි වගන්තිය ප්‍රකාරව පිහිටුවන ලද ශ්‍රී ලංකා මානව හිමිකම් කොමිෂන් සභාවේ සභාපතිගේ සහ සාමාජිකයන්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

වැටුප	-	රු. 30,000.00	මාසික
-------	---	---------------	-------

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, ශ්‍රී ලංකා මානව හිමිකම් කොමිෂන් සභාවේ සභාපතිට හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගේ නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*12.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ජාතික අධ්‍යාපන කොමිෂන් සභා පනත යටතේ යෝජනාව,— 1991 අංක 19 දරන ජාතික අධ්‍යාපන කොමිෂන් සභා පනතේ 4(8) වගන්තිය අනුව පිහිටුවන ලද ජාතික අධ්‍යාපන කොමිෂන් සභාවේ සභාපතිගේ හා උප සභාපතිගේ වැටුප් 2006.01.01 වැනි දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	
උප සභාපති			
වැටුප	-	රු. 50,000.00	මාසික
ඉන්ධන දීමනාව	-	රු. 12,000.00	මාසික
එකතුව		රු. 62,000.00	

තවද, වැඩි කරන ලද වැටුප් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, 2006 වර්ෂයේ සිට මේ දක්වා කොමිෂන් සභාවේ උපසභාපති තනතුරේ සේවය කර ඇති මහාචාර්ය ලාල් පෙරේරා මහතාට සහ දැනට එම තනතුර දරන ආචාර්ය ජී.ඩී. ගුණවර්ධන මහතාට ද මෙම වැටුප් වැඩිවීම අදාළ විය යුතු යැයිද, ජාතික අධ්‍යාපන කොමිෂන් සභාවේ සභාපතිට හා උප සභාපතිට ගෙවිය යුතු වැටුප් හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*13.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව, — 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුනු බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 37 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

**2006 අංක 47 දරන විසර්ජන පනතේ 8 වැනි වගන්තිය
යටතේ අංක 37 දරන නියමය**

මුදල් හා ක්‍රම සම්පාදන අමාත්‍ය, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 30602 “ශ්‍රී ලංකා දුම්රිය දෙපාර්තමේන්තුව ගබඩා අත්තිකාරම් ගිණුම” දුම්රිය දෙපාර්තමේන්තුව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- | | | |
|-------|--|--|
| (i) | එකී පනතේ දෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව | සංශෝධන
නොමැත |
| (ii) | එකී පනතේ දෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව | රු. 1,000,000,000 සිට
රු. 680,000,000 දක්වා |
| (iii) | එකී පනතේ දෙවැනි උපලේඛනයේ IV වැනි තීරයෙහි නිශ්චිතව දක්වා ඇති ලැබීම්වල හර ශේෂයන්ගේ උපරිම සීමාව | රු. 3,800,000,000 සිට
රු. 3,900,000,000 දක්වා |
| (iv) | එකී පනතේ දෙවැනි උපලේඛනයේ V වැනි තීරයෙහි නිශ්චිතව දක්වා ඇති බැරකමහි උපරිම සීමාව | රු. 400,000,000 සිට
රු. 550,000,000 දක්වා |

(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ
මුදල් හා ක්‍රමසම්පාදන අමාත්‍ය,

2008.08.28 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*14.

වැවිලි කර්මාන්ත අමාත්‍යතුමා, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 25 වැනි වගන්තියේ (උ) ඡේදය යටතේ, ශ්‍රී ලංකා තේ මණ්ඩලය විසින් සාදන ලදුව වැවිලි කර්මාන්ත අමාත්‍යතුමා විසින් අනුමත කරන ලද, 2008 ජනවාරි මස 10 දිනැති අංක 1531/17 දරන අති විශේෂ ගැසට් පත්‍රයේ පළ කරනු ලැබ, 2008.04.09 වැනි දින ඉදිරිපත් කරන ලද “2008 අංක 1 දරන ශ්‍රී ලංකා තේ මණ්ඩලයේ (තේ කර්මාන්ත ශාලා ඉදි කිරීම සහ ක්‍රියාත්මක කිරීම) අවම ප්‍රමිති නියෝග” අනුමත කළ යුතුය.

*15.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥා පනත යටතේ රීති, — (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රීති අනුමත කළ යුතුය.

*16.

වෛද්‍ය ආඥා පනත යටතේ නියෝග, — විවාදය කල් තබනු ලැබූ ප්‍රශ්නය (2006 ඔක්තෝබර් 03), — "(105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යතුමා විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 දිනැති අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතු ය." යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

*17.

තැපැල් හා විදුලි සංදේශ අමාත්‍යතුමා, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යතුමා විසින් මුදල් අමාත්‍යතුමාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතුය.

*18.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*19.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම.

*20.

ජාතික ජෛෂකර්ම හා ඇඟලුම් ආයතනය පනත් කෙටුම්පත — දෙවැනි වර කියවීම.

*21.

සිවිල් ගුවන් සේවා පනත් කෙටුම්පත — දෙවැනි වර කියවීම.

*22.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*23.

ශ්‍රී ලංකා විදුලිබල පනත් කෙටුම්පත — දෙවැනි වර කියවීම.

*24.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*25.

ඉන්දීය සම්භවයක් සහිත තැනැත්තන්ට පුරවැසිභාවය ප්‍රදානය කිරීමේ (සංශෝධන) පනත් කෙටුම්පත— දෙවැනි වර කියවීම.

*26.

අදේශිකයන්ට පුරවැසිභාවය ප්‍රදානය කිරීමේ (විශේෂ විධිවිධාන) (සංශෝධන) පනත් කෙටුම්පත— දෙවැනි වර කියවීම.

*27.

ඉඩම් සංවර්ධන ආඥාපනත (සංශෝධන) පනත් කෙටුම්පත— දෙවැනි වර කියවීම.

*28.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04). [1]

*29.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*30.

අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*31.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*32.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04.) [1]

33.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

34.

උතුර සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

35.

ශ්‍රී පාද කල්පවෘක්ෂ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

36.

තාලියවක ශ්‍රී ආනන්ද බෝධි සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

37.

එක්සත් ජනප්‍රසාර පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

38.

පූජ්‍ය මූණමලේ ධම්මරත්න ගුණානුස්මරණ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

39.

ලෝක බෞද්ධ මහා සම්මේලනයේ ශ්‍රී ලංකා ප්‍රාදේශීය මධ්‍යස්ථානය (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

“විසර්ජන පනත් කෙටුම්පත (2009)” නමැති පනත් කෙටුම්පතට කාරක සභාවේදී ඉදිරිපත් කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය” නමැති පත්‍රිකාව බලන්න.

[1]

“ පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.
